

॥ ఓం నమో వేంకటేశాయ ॥

03.03.2024 ఆదివారం (234వ రోజు)

శ్రీమద్భాగవతం

॥ శ్రీ గురు ప్రార్థనా ॥

గురుర్బ్రహ్మ గురుర్విష్ణుః, గురుర్దేవో మహేశ్వరః ।
గురుస్సాక్షాత్ పరం బ్రహ్మ తస్మై శ్రీగురవే నమః ॥

॥ శ్రీనివాస ప్రార్థనా ॥

స్వామితాభా వితానాయ స్వామి పుష్కరిణీ జుషే ।
స్వామినే జగతాం కుర్యే శ్రీనివాసాయ తే నమః ॥

॥ అథ సంకల్పః ॥

శ్రీమదాదివరాహక్షేత్ర-విరాజమానస్య-నిత్య శుద్ధ బుద్ధ ముక్త స్వభావస్య-లీలా గృహీత
విగ్రహస్య-శ్రీ పద్మావతీ జానేః -అనుగ్రహేణ-అస్మాకం-సర్వేషాం-బుద్ధి శుద్ధ్యర్థం-
విద్యాభివృద్ధ్యర్థం-భక్తి జ్ఞాన వైరాగ్యాది-తదనుకూల-సర్వ సంపత్ సమృద్ధ్యర్థం-
శ్రీ పరమేశ్వరప్రీత్యర్థం-శ్రీమద్భాగవత పాఠం కరిష్యామహే.

అస్య-శ్రీమద్భాగవతస్తోత్ర మహామంత్రస్య-నారద ఋషిః-బృహతీ ఛందః-శ్రీకృష్ణః
పరమాత్మా దేవతా-బ్రహ్మ బీజం-భక్తిః శక్తిః -జ్ఞాన వైరాగ్యే కీలకం-అస్మాకం
శ్రీమద్భాగవత్ప్రసాదసిద్ధ్యర్థే పాఠే వినియోగః ॥

॥ ధ్యానం ॥

నారాయణాత్రి తనయాబ్జపదాభియుక్తాః ।
మిత్రాస్త వాక్య నివహామృత భూరిసిక్తాః ॥
వ్యాస ప్రసూత శుక గీత రవేషు సక్తాః ।
నాకే శుభే చరత భాగవతేతిరక్తాః ॥

శ్రీమద్భాగవతం ప్రవచనం - బహుశ్రీ కుప్పా విశ్వనాథ శర్మ గారిచే ప్రారంభం

శ్లోక పారాయణం -శ్రీమాన్ కె.వి.ఎన్.వి.జి.శేషాచార్యులు మరియు
బహుశ్రీ డా. పి.వి.ఎన్.ఎన్. మారుతి గార్లచే...

శ్రీమద్భాగవతం

చతుర్థస్కంధః

అథ శ్రీమద్భాగవతే పారమహంస్యాం సంహితాయాం చతుర్థ స్కంధే ప్రథమోఽధ్యాయః

మార్కండేయో మృకండస్య ప్రాణాద్వేదశిరా మునిః

కవిశ్చ భార్గవో యస్య భగవానుశనా సుతః

॥ 4-1-45 ॥

త ఏతే మునయః క్షత్తర్లోకాన్ సర్థైరభావయన్

ఏష కర్ణమదౌహిత్రసంతానః కథితస్తవ

శృణ్వతః శ్రద్ధధానస్య సద్యః పాపహరః పరః

॥ 4-1-46 ॥

ప్రసూతిం మానవీం దక్ష ఉపయేమే హ్యజాతుజః

తస్యాం ససర్జ దుహితః షోడశామలలోచనాః

॥ 4-1-47 ॥

త్రయోదశాదాధర్మాయ తథైకామగ్నయే విభుః

పితృభ్య ఏకాం యుక్తేభ్యో భవాయైకాం భవచ్ఛిదే

॥ 4-1-48 ॥

శ్రద్ధా మైత్రీ దయా శాంతిస్తుష్టిః పుష్టిః క్రియోన్నతిః

బుద్ధిర్మేధా తితిక్షా హ్రీర్మూర్తిర్ధర్మస్య పత్నయః

॥ 4-1-49 ॥

శ్రద్ధాసూత శుభం మైత్రీ ప్రసాదమభయం దయా

శాంతిః సుఖం ముదం తుష్టిః స్మయం పుష్టిరసూయత

॥ 4-1-50 ॥

యోగం క్రియోన్నతిర్ధర్మమర్థం బుద్ధిరసూయత

మేధా స్మృతిం తితిక్షా తు క్షేమం హ్రీః ప్రశ్రయం సుతం

॥ 4-1-51 ॥

మూర్తిః సర్వగుణోత్పత్తిర్నరనారాయణావృషీ

॥ 4-1-52 ॥

యయోర్జన్మన్యదో విశ్వమభ్యనందతునిర్భృతం

మనాంసి కకుభో వాతాః ప్రసేదుః సరితోఽద్రయః

॥ 4-1-53 ॥

దివ్యవాద్యంత తూర్యాణి పేతుః కుసుమవృష్టయః

మునయస్తుష్టువుస్తుష్టా జగుర్గంధర్వకిన్నరాః

॥ 4-1-54 ॥

నృత్యంతి సృ స్త్రియో దేవ్య ఆసీత్పరమమంగలం

దేవా బ్రహ్మాదయః సర్వే ఉపతస్థురభిష్టవైః

॥ 4-1-55 ॥

దేవా ఊచుః

యో మాయయా విరచితం నిజయా१ १ త్మనీదం

భే రూపభేదమివ తత్రప్రతిచక్షణాయ

వితేన ధర్మసదనే ఋషిమూర్తినాద్య

ప్రాదుశ్చకార పురుషాయ నమః పరస్మై

॥ 4-1-56 ॥

సో१ యం స్థితివ్యతికరోపశమాయ సృష్టాన్

సత్త్వేన నః సురగణాననుమేయతత్త్వః

దృశ్యాదదభ్రకరుణేన విలోకనేన

యచ్ఛ్రీనికేతమమలం క్షిపతారవిందం

॥ 4-1-57 ॥

వీవం సురగణైస్తాత భగవంతావభిష్టుతౌ

లభ్యావలోకైర్యయతురర్చితౌ గంధమాదనం

॥ 4-1-58 ॥

తావిమౌ వై భగవతో హరేరంశావిహాగతౌ

భారవ్యయాయ చ భువః కృష్ణౌ యదుకురూద్వహౌ

॥ 4-1-59 ॥

స్వాహాభిమానినశ్చాగ్నేరాత్మజాంస్త్రీనజీజనత్

పావకం పవమానం చ శుచిం చ హుతభోజనం

॥ 4-1-60 ॥

తేభ్యో१ గ్నయః సమభవన్ చత్వారింశచ్చ పంచ చ

త ఏవైకోనపంచాశత్సాకం పితృపితామహైః

॥ 4-1-61 ॥

వైతానికే కర్మణి యన్నామభిర్బ్రహ్మవాదిభిః

ఆగ్నేయ్య ఇష్టయో యజ్ఞే నిరూప్యంతే१ గ్నయస్తు తే

॥ 4-1-62 ॥

అగ్నిష్వాత్తా బర్హిషదః సౌమ్యాః పితర ఆజ్యపాః

సాగ్నయో_నగ్నయస్తేషాం పత్నీ దాక్షాయణీ స్వధా

॥ 4-1-63 ॥

తేభ్యో దధార కన్యే ద్వే వయునాం ధారిణీం స్వధా

ఉభే తే బ్రహ్మవాదిన్యౌ జ్ఞానవిజ్ఞానపారగే

॥ 4-1-64 ॥

భవస్య పత్నీ తు సతీ భవం దేవమనువ్రతా

ఆత్మనః సదృశం పుత్రం న లేభే గుణశీలతః

॥ 4-1-65 ॥

పితర్యప్రతిరూపే స్వే భవాయానాగసే రుషా

అప్రౌఢైవాత్మనా_ త్మానమజహోద్యోగసంయుతా

॥ 4-1-66 ॥

ఇతి శ్రీమద్భాగవతే పారమహంస్యాం సంహితాయాం చతుర్థ స్కంధే ప్రథమో_ధ్యాయః

అథ శ్రీమద్భాగవతే పారమహంస్యాం సంహితాయాం చతుర్థ స్కంధే ద్వితీయో_ధ్యాయః

విదుర ఉవాచ

భవే శీలవతాం శ్రేష్ఠే దక్షో దుహిత్పవత్సలః

విద్వేషమకరోత్కస్మాదనాదృత్యాత్మజాం సతీం

॥ 4-2-1 ॥

కస్తం చరాచరగురుం నిర్వైరం శాంతవిగ్రహం

ఆత్మారామం కథం ద్వేష్టి జగతో దైవతం మహత్

॥ 4-2-2 ॥

ఏతదాఖ్యాహి మే బ్రహ్మాన్ జామాతుః శ్వశురస్య చ

విద్వేషస్తు యతః ప్రాణాంస్తత్యజే దుస్త్రజాన్ సతీ

॥ 4-2-3 ॥

మైత్రేయ ఉవాచ

పురా విశ్వస్మజాం సత్రే సమేతాః పరమర్షయః

తథామరగణాః సర్వే సానుగా మునయో_గ్నయః

॥ 4-2-4 ॥

తత్ర ప్రవిష్టమృషయో దృష్ట్వార్కమివ రోచిషా

బ్రాజమానం వితిమిరం కుర్వంతం తన్మహాత్పదః || 4-2-5 ||

ఉదతిష్ఠన్నదస్యాస్తే స్వధిష్ఠ్యేభ్యః సహాగ్నయః
ఋతే విరించం శర్వం చ తద్భాసాక్షిప్తచేతసః || 4-2-6 ||

సదసస్పతిభిర్దక్షో భగవాన్ సాధు సత్కృతః
అజం లోకగురుం నత్వా నిషసాద తదాజ్ఞయా || 4-2-7 ||

ప్రాషణ్ణం మృడం దృష్ట్వా నామృష్యత్తదనాదృతః
ఉవాచ వామం చక్షుర్భ్యామభివీక్ష్వ దహన్నివ || 4-2-8 ||

శ్రూయతాం బ్రహ్మర్షయో మే సహ దేవాః సహాగ్నయః
సాధూనాం బ్రువతో వృత్తం నాజ్ఞానాన్న చ మత్సరాత్ || 4-2-9 ||

అయం తు లోకపాలానాం యశోఘ్నో నిరపత్రపః
సద్భిరాచరితః పంథా యేన స్తభేన దూషితః || 4-2-10 ||

ఏష మే శిష్యతాం ప్రాప్తో యన్మే దుహితురగ్రహీత్
పాణిం విప్రాగ్నిముఖతః సావిత్ర్యా ఇవ సాధువత్ || 4-2-11 ||

గృహీత్వా మృగశావాక్ష్యాః పాణిం మర్కటలోచనః
ప్రత్యుత్థానాభివాదార్హే వాచాప్యకృత నోచితం || 4-2-12 ||

లుప్తక్రియాయాశుచయే మానినే భిన్నసేతవే
అనిచ్ఛన్నప్యదాం బాలాం శూద్రాయేవోశతీం గిరం || 4-2-13 ||

ప్రేతావాసేషు ఘోరేషు ప్రేతైర్భూతగణైర్వృతః
అటత్యున్నత్తవన్నగ్నో వ్యుప్తకేశో హసన్ రుదన్ || 4-2-14 ||

చితాభస్మకృతస్నానః ప్రేతస్ర న్రస్థిభూషణః
శివాపదేశో హ్యశివో మత్తో మత్తజనప్రియః || 4-2-15 ||

పతిః ప్రమథభూతానాం తమోమాత్రాత్మకాత్మనాం || 4-2-15 ||

తస్మా ఉన్మాదనాథాయ నష్టశౌచాయ దుర్భదే
దత్తా బత మయా సాధ్వీ చోదితే పరమేష్ఠినా

॥ 4-2-16 ॥

మైత్రేయ ఉవాచ

వినింద్యైవం స గిరిశమప్రతీపమవస్థితం
దక్షోఽథాప ఉపస్పృశ్య క్రుద్ధః శప్తుం ప్రచక్రమే

॥ 4-2-17 ॥

అయం తు దేవయజన ఇంద్రోపేంద్రాదిభిర్భవః
సహ భాగం న లభతాం దేవైర్దేవగణాధమః

॥ 4-2-18 ॥

నిషిధ్యమానః స సదస్యముఖ్యై
ర్దక్షో గిరిత్రాయ విస్పృజ్య శాపం
తస్మాద్వినిష్క్రమ్య వివృద్ధమన్యు
ర్జగామకౌరవ్య నిజం నికేతనం

॥ 4-2-19 ॥

విజ్ఞాయ శాపం గిరిశానుగాగ్రణీః
నందీశ్వరో రోషకషాయదూషితః
దక్షాయ శాపం విససర్జ దారుణం
యే చాన్వమోదంస్తదవాచ్యతాం ద్విజాః

॥ 4-2-20 ॥

య ఏతన్మర్త్యముద్దిశ్య భగవత్యప్రతిద్రుహి
ద్రుహ్యత్యజ్ఞః పృథగ్భ్రష్టిస్తత్ప్రో విముఖో భవేత్

॥ 4-2-21 ॥

గృహేషు కూటధర్మేషు సక్తో గ్రామ్యసుఖేచ్ఛయా
కర్మతంత్రం వితనుతే వేదవాదవిపన్నధీః

॥ 4-2-22 ॥

బుద్ధ్యా పరాభిధ్యాయిన్యా విస్మృతాత్మగతిః పశుః
స్త్రీకామః సోఽస్త్వతితరాం దక్షో బస్తముఖోఽచిరాత్

॥ 4-2-23 ॥

విద్యాబుద్ధిరవిద్యాయాం కర్మమయ్యామసౌ జడః

సంసరంత్యహ యే చాముమను శర్వావమానినం || 4-2-24 ||

గిరః శ్రుతాయాః పుష్పిణ్యా మధుగంధేన భూరిణా
మథ్నా చోన్మృథితాత్మానః సమ్ముహ్యంతు హరద్విషః || 4-2-25 ||

సర్వభక్షా ద్విజా వృత్త్యై ధృతవిద్యా తపోవ్రతాః
విత్తదేహేంద్రియారామా యాచకా విచరంత్యహ || 4-2-26 ||

తస్యైవం దదతః శాపం శ్రుత్వా ద్విజకులాయ వై
భృగుః ప్రత్యస్మజచ్ఛాపం బ్రహ్మాదండం దురత్యయం || 4-2-27 ||

భవవ్రతధరా యే చ యే చ తాన్ సమనువ్రతాః
పాఖండినస్తే భవంతు సచ్ఛాస్త్రపరిపంథినః || 4-2-28 ||

సప్తశౌచా మూఢధియో జటాభస్మాస్థిధారిణః
విశంతు శివదీక్షాయాం యత్ర దైవం సురాసవం || 4-2-29 ||

బ్రహ్మ చ బ్రాహ్మణాంశ్చైవ యద్యాయం పరినిందథ
సేతుం విధారణం పుంసామతః పాఖండమాశ్రితాః || 4-2-30 ||

ఏష ఏవ హి లోకానాం శివః పంథాః సనాతనః
యం పూర్వే చానుసంతస్థుర్యత్రప్రమాణం జనార్దనః || 4-2-31 ||

తద్బ్రహ్మ పరమం శుద్ధం సతాం వర్త్య సనాతనం
విగర్ష్వ యాత పాఖండం దైవం వో యత్ర భూతరాట్ || 4-2-32 ||

మైత్రేయ ఉవాచ

తస్యైవం వదతః శాపం భృగోః స భగవాన్ భవః
నిశ్చక్రామ తతః కించిద్విమనా ఇవ సానుగః || 4-2-33 ||

తేఽపి విశ్వస్మజః సత్రం సహస్రపరివత్సరాన్

సంవిధాయ మహేష్వాస యత్రేజ్య ఋషభో హరిః

॥ 4-2-34 ॥

అప్లుత్యావభృథం యత్ర గంగా యమునయాన్వితా

విరజేనాత్మనా సర్వే స్వం స్వం ధామ యయుస్తతః

॥ 4-2-35 ॥

ఇతి శ్రీమద్భాగవతే పారమహంస్యాం సంహితాయాం చతుర్థ స్కంధే ద్వితీయోఽధ్యాయః

॥ అథ క్షమా పార్థనా ॥

యదక్షరపదభ్రష్టం మాత్రాహీనం చ యద్భవేత్ ।

తత్సర్వం క్షమ్యతాం దేవ నారాయణ నమోఽస్తు తే ॥

॥ అథ భగవత్సమర్పణమ్ ॥

కాయేన వాచా మనసేన్ద్రియైర్వా బుధ్యాత్మనా వా ప్రకృతేస్స్వభావాత్ ।

కరోమి యద్యత్ సకలం పరస్మై నారాయణాయేతి సమర్పయామి ॥

॥ అథ లోకక్షేమ పార్థనా ॥

సర్వే భవన్తు సుఖినః సర్వే సన్తు నిరామయాః ।

సర్వే భద్రాణి పశ్యన్తు మా కశ్చిత్ దుఃఖభాగ్భవేత్ ॥

॥ అథ మంగళమ్ ॥

శ్రియః కాంతాయ కల్యాణనిధయే నిధయేఽర్థినామ్ ।

శ్రీవేంకటనివాసాయ శ్రీనివాసాయ మంగళమ్ ॥
